

31/08/2025

09.25 AM

آداب

یہ آکاش وانی سرینگر ہے ۔

اب آپ محمد عظم سے خبریں سننے

من کی بات

وزیر اعظم نریندر مو دی اپنے ماہانہ ریڈیو پروگرام من کی بات میں آج عوام سے اپنے خیالات کا اظہار کریں گے۔

یہ پروگرام آکاش وانی اور دودرشن کے پورے نیٹ ورک پر صبح 11 بجے نشر کیا جائے گا۔

LG

لیفٹنٹ گورنر منوج سنہا نے کہا ہے کہ حالیہ ناگہانی آفات میں ہونے جانی نقصان پر گہرے دکھ کا اظہار کرتے ہوئے متاثرہ کنبوں کو سرکار کی طرف سے ہر ممکن مدد کا یقین دلایا ہے۔

سرینگر میں منعقدہ بدھا امن ایوارڈ اور بھارت رتن ڈاکٹر بھیم راؤ امبیڈکر ایوارڈ یافتہ SKICC گان کی عزت افزائی کی تقریب میں انہوں نے کہا کہ جمونو کشمیر کی ترقی کی رفتار کو کسی بھی حال میں تھمنے نہیں دیا جائے گا۔

CM

وزیر اعلیٰ عمر عبداللہ نے وڑوں کشتواڑ میں سیلابی ریلونکے نتیجے میں ہونے نقصان پر شدید رنج و غم کا اظہار کیا ہے۔

ایک سوشل میڈیا پوسٹ میں انہوں نے کہا کہ متاثرہ علاقوں میں فوری امداد اور باز آباد کاری کے علاوہ رابطہ سہولیات کو بحال کرنے کے احکامات جاری کئے گئے ہیں۔

وزیر اعلیٰ

اسی دوران وزیر اعلیٰ نے افسروں کی ایک اعلیٰ سطح کی میٹنگ میں سرینگر جموں قومی شاہراہ اور دیگر اہم سڑکوں کے بحالیاتی کاموں کا جائزہ لیا۔

پر توجہ مرکوز کرتے ہوئے متبادل راستوں کو استعمال میں لانے اور کٹے NH-44 انہوں نے ہونے علاقوں تک اشیائے ضروریہ کی سپلائی یقینی بنانے کی ہدایت دی۔

وزرائ

خوراک امور صارفین اور عوامی تقسیم کا ری کے وزیر ستیش شرما نے جموں ضلع کے سیلاب سے متاثرہ علاقوں کا تفصیلی دورہ کر کے وہاں فوری امداد باز آباد کا ری اور بحالی کے اقدامات کی ہدایت دی۔

جل شکتی کے وزیر جا وید احمد رانا نے جموں کے سیلاب سے متاثرہ علاقوں میں پینے کے پانی کی سپلائی بحال کرنے کی کاروائیوں کا جائزہ لیا۔ انہوں نے کہا کہ واٹر سپلائی کے بنیادی ڈھانچے کو بحال کرنے کے اقدامات شدو مد سے جاری ہیں۔

بائز ہوسٹل میں طالب PG قبائلی امور کے وزیر جا وید احمد رانا نے جموں میں گجر بکروال علموں کے لئے دستیاب سہولیات کا جائزہ لینے کے علاوہ وہاں موجود طالب علموں سے بات چیت کی۔

کانفرنس

صحت و طبی تعلیم کی وزیر سکینہ ایتو نے بزرگ افراد میں زیابطیس کی بیماری پر فوری قابو پانے کی ضرورت اُجاگر کی ہے۔ وہ گورنمنٹ میڈیکل کالج سرینگر میں اپنی نوعیت کی پہلی سالانہ بین الاقوامی انڈو کرانالوجی کانفرنس میں اظہار خیال کر رہی تھیں۔

کی پرنسپل ڈاکٹر عفت حسن شاہ اور شعبہ انڈو کرانالوجی کے سربراہ ڈاکٹر GMC کانفرنس میں ایم حیات اور دیگر کئی اعلیٰ شہرت یافتہ معالجین نے اپنے خیالات کا اظہار کیا۔

پولیس

ملی ٹینسی کے خلاف اپنی کاروائی کو جا ری رکھتے ہوئے پلوامہ پولیس نے رتنی پورہ پلوامہ میں ارجمند گلزار نامی ملی ٹینٹ کے والد کا لاکھوں روپے مالیت کا رہائشی مکان قرق کر دیا ہے۔

اننت ناگ پولیس کی طرف سے کوکر ناگ میں منشیات کے خلاف ایک مہم کے تحت طبی کیمپ کا انعقاد کیا گیا۔ اسی طرح سے ہندواڑہ پولیس کی جانب سے قلم آباد میں منشیات کی لعنت اور فوجداری کے نئے قوانین کے بارے میں جانکاری پروگرام منعقد کئے گئے۔

سرمہد حفیظ

وادی میں پہلے کھیلو انڈیا واٹر سپورٹس فیسٹول کے کامیاب اختتام کے بعد جمونو کشمیر سپورٹس کونسل کی طرف سے عزت افزائی کی ایک تقریب منعقد ہوئی۔

اس موقع پر یو تھ سروسز اینڈ سپورٹس محکمے کے کمشنر سیکریٹری سرمہد حفیظ نے فیسٹول کا احسن انعقاد پر تمام متعلقہ ایجنسیوں کی سراہنا کر تے ہوئے شراکت دار تنظیموں کو انعامات سے نوازا۔

چنار لیگ

بارہمولہ کے جنرل بپن راوت اسٹیڈیم میں فوج کی چنار کور کی طرف سے منعقد کردہ چنار پریمنر لیگ کرکٹ ٹورنامنٹ احسن طریقے پر اختتام پذیر ہو گیا ہے۔

جم خانہ کو ہرا کر چمپئن شپ جیت لی۔ جیتنے والی ٹیم MLA فائنل میں احمد کرکٹ کلب نے اور دیگر کئی GOC کو 2 لاکھ روپے کا نقد انعام دیا گیا۔ اس موقع پر فوج کی دیگر ڈویژن کے اہم شخصیات بھی موجود تھیں۔

اگتو

نے کہا ہے کہ A.H.Rizvi اندرا گاندھی نیشنل اوپن یونیورسٹی کے ریجنل ڈائریکٹر ڈاکٹر یونیورسٹی نے جولائی 2025 سیشن کے لئے داخلے اور ری۔ رجسٹریشن کی آخری تاریخ آج 31 اگست تک بڑھا دی ہے۔

درجہ حرارت

سرینگر میں رات کا کم سے کم درجہ حرارت 20 اعشاریہ 3 ڈگری جبکہ جموں میں رات کا کم سے کم درجہ حرارت 24 اعشاریہ 4 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت، خدا حافظ

.....

.....

.....